

## MINUTI

### KUNSILL LOKALI ŻURRIEQ

#### ID-DISA' LEGISLATURA

#### LAQGHA NUMRU DISAGHA

12 ta' FRAR, 2020

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.10 ta' filgħaxija.

#### PREŻENTI

Is-Sindku s-Sinjura Rita Grima, l-Viċi Sindku Ignatius Farrugia, u l-Kunsillieri, is-Sinjura Marisa Dámato, s-Sur Kaydem Schembri, is-Sur Joseph D'Amato, is-Sur Kenneth Farrugia, is-Sur Kyle Mifsud u s-Sur Dino Bonnici.

#### SKUŻAT

#### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

## MINUTI

9.1	<b><i>QARI TAL-ITTRI TA' APOLOĠIJA</i></b>
9.1.1	Il-Kunsillier Dr Tiffany Ann Farrugia infurmat li ma tistax tattendi. Dok 1 mehmuz. L-appoloġija giet milqugħa.
9.2	<b><i>KUNSIDERAZZJONI U APPROVAZZJONI TAL-MINUTI</i></b>
9.2.1	Il-Kunsillier Joseph D'Amato reggħa staqsa fuq iż-żbir tas-sigar. Il-Kunsillier Kenneth Farrugia qal li ż-żabra bdiet ftit ftit u x-xogħol miexi tajjeb.
9.2.2	Il-Kunsillier Kyle Mifsud qal li hu mar f'Wied Fulija u fl-akwata m'hemmx terrapien biss imma hemm ħadid ukoll. Il-Kunsillier qal ukoll li kien hemm post fuq fb pages. Is-Segretarju Eżekuttiv qalet li hi mhux ser toqgħod tara u twieġeb ilmenti fuq fb, għaladarba ma jkunux fuq il-fb page tal-Kunsill.  Il-Kunsillier Joseph D'Amato qabel mas-Segretarju Eżekuttiv.
9.2.3	Il-Kunsillier Joseph D'Amato qal li fuq punt 8.4.4, hemm il-bżonn li issa li ma ittiedux passi sa minn 4 seduti ilu, jeħtieġ li l-Kunsill imur oltre. Kien hemm qbil li tinkiteb email lill-Ministru kkonċernat minn dan il-qasam.

9.2.4	<p>Il-Kunsillier Kenneth Farrugia qal li fuq punt 8.4.3 l-attività ta' taħwil ta' sigar saret u kienet suċċess. Thawlu 113 – il sigra u ser jibdwew jissaqqu darba fix-xahar sakemm jaqleb it-temp. Kif jaqleb it-temp jibdwew jissaqqu darba fix-xahar.</p> <p>Is-Sindku qalet li dak inhar tal-attività, ġew il-camera persons tan-Net TV minhabba li ġabithom persuna li qalet li ridet tagħmel reklam fuq sigar għall-attività personali tagħha, mingħajr ma infurmat lil hadd. Is-Sindku u l-Kunsilliera preżenti waqqfu dan l-għaġir minhabba li din l-attività kienet purament tal-Kunsill u mhux privata.</p> <p>Il-Kunsillier Joseph D'Amato jaf persuna li tmur issaqi bla hlas, galadarba jkollha l-ilma.</p>
9.2.5	<p>Il-Kunsillier Kyle Mifsud staqsa fuq iż-<i>zebra crossing</i> ta' Vjal l-Indipendenza. Is-Segretarju Eżekuttiv qalet li ser terġġha tibgħat <i>reminder</i>.</p>
9.2.6	<p>Ġew approvati l-minuti tat-tmien seduta.</p>
<b>9.3</b>	<p><b>KOMUNIKAZZJONI MIS-SINDKU</b></p>
9.3.1	<p>Is-Sindku Rita Grima qalet li tixtieq tibgħat ittra lill-Onor Perit Tony Bezzina biex il-Kunsill jixxtieqlu fejqan ta' malajr. Kien hemm qbil fuq dan.</p>
9.3.2	<p>Is-Sindku qalet li ma tixtieqx li meta jsir appuntament ma entita jew persuni oħra, hi ma tkunx infurmata. Hi qalet li għandha tkun dejjem infurmata minn qabel ma jsir l-appuntament, halli jekk tkun tista bħala Sindku tattendi.</p>
9.3.3	<p>Is-Sindku qalet li fuq fb kull darba li tippostja xi affarijiet li qed jagħmel il-Kunsill dejjem niżżlet l-isem tal-Kunsillier li jkun ippropona tali proġett/attività, imma minn għada mhux ser tibda issemmi l-ismijiet tal-Kunsilliera għax qed ikollha hafna ilmenti privati mill-istess kunsilliera, saħansitra anke tgħeddid.</p> <p>Il-Viċi Sindku Ignatius Farrugia qal li hemm bżonn persuna staff biex tiehu hsieb il-marketing tal-Kunsill.</p> <p>Il-Kunsillier Dino Bonnici qal li wiehed irid jagħti kreditu lis-Sindku li kull irqaqat qed issemmiegħom fil-fb page tagħha u din qed tmur oltre, għax qed tidentifika lill-Kunsillier li jkun ipproponiha.</p> <p>Il-Kunsillier Kaydem Schembri qal li dan qed isir għax il-fb page tal-Kunsill hi fqira u tippubblika biss posters tal-attivitajiet, minflok ix-xogħol li qed isir. Hu ppropona li r-ritratti tax-xogħlijiet li jsiru jiġu ppubblikati fuq il-fb tal-Kunsill u l-kunsillier jixxerjaw dak il-post. Hu ppropona li kull Kunsillier li jagħmel jew jiehu hsieb xi proġett, għandu jiehu ritratti u jibgħathom lill-Kunsill. Il-Kunsillier Marisa D'Amato qalet li veru l-fb page tal-Kunsill hi fjakka u hi taf persuni li jieħdu hsieb dawn it-tip ta' paġni bi hlas.</p> <p>Il-Viċi Sindku Ignatius Farrugia ppropona li titqabba persuna privata biex tiehu hsieb il-paġna tal-Kunsill u tithallas għalhekk biss.</p>

	<p>Wara diskussjoni s-Sindku qalet li hi ser tkompli tagħmel dak li qed tagħmel imma mhux ser tirrispondi l-messaġġi privati li qed tirċievi u minn tgħeddied mill-istess kunsilliera.</p> <p>Kien hemm qbil li fuq fb tal-Kunsill jibdew jitniżlu x-xoghlijiet li qed isiru fiż-Żurrieq.</p>
<b>9.4</b>	<b><i>TWEĠIBIET GHALL-MISTOQJIET TAL-KUNSILLIERI</i></b>
9.4.1	<p>Il-Kunsillier Kaydem Schembri qal li fis-seduta li għaddiet semma tigrja fiż-Żurrieq, minn informazzjoni li għandu din it-tigrja ser tkun Duathlon u ser tkun fi Vjal il-Blue Grotto u t-triq sa fuq il-Hnejja. Hu qed jitlob li jkollhom permess tal-gheluq tat-toroq ikkonċernati. Din ser issir fis-26 ta' April.</p> <p>Il-Kunsillier Dino Bonnici qal li jissuggerixxi li għadarba ser issir fiż-Żurrieq, il-Kunsill għandu jagħmel preżentazzjoni tat-torfew, jekk ma jsirx hekk ma jaqbilx li issir fiż-Żurrieq.</p> <p>Wara diskussjoni kien hemm qbil li l-Kunsill taż-Żurrieq jissewma fl-attività' u min ser jiehu hsieb l-attività, jinforma lill-Kunsill ufficjalment b'email u jitlob il-permessi lill-Transport Malta u lill-Pulizija.</p>
9.4.2	<p>Il-Kunsillier Kaydem Schembri staqsa fuq id-dustbins li tnehhew mill-misraħ. Il-Kunsillier Kenneth Farrugia qal li ser iressaq is-suggeriment lill-Ministru biex forsi ingibuhom bla hlas.</p> <p>Il-Kunsillier Kaydem Schembri staqsa fuq iżjed tabelli ta' infurzar fuq il-Ġnien tal-Ġibjun. Kien hemm qbil li jiġu ordnati aktar tabelli.</p> <p>Il-Kunsillier Kaydem Schembri qal li Triq Dun Gwann Camilleri qed joqgħod hafna ilma għalkemm it-triq hi għdida. Il-Kunsillier Joseph D'Amato qal li hu u s-Sindku għandhom laqgħa mal-perit ta' Transport Malta u ser iressqu dan l-ilment.</p>
9.4.3	<p>Il-Kunsillier Marisa D'Amato qalet li fl-14 ta' April, ser issir laqgħa oħra ta' agrikoltura fuq żbir ta' siġar. Kien hemm qbil fuq dan. Il-poster ser tiehu hsiebu hi u tgħaddih lill-Kunsill kif għamlet fl-attività' ta' qabel. Kien hemm qbil fuq dan.</p>
9.4.4	<p>Il-Kunsillier Marisa D'Amato qalet li s-Sur Mario Coleiro jixtieq jipreżenta proġett ta' Hydroponics fl-iskola Primarja taż-Żurrieq. Kien hemm qbil li dan il-proġett jiġi diskuss mal-Kap tal-iskola u dan il-punt jerga jiġi mitkellem fis-seduta li jmiss. Is-Sindku stiednet lill-Kunsillier Marisa D'Amato tmur f'laqgħa li għandu l-Kunsillier Kaydem Schembri mal-kap tal-iskola biex tipproponi dan il-proġett.</p>

9.4.5	Il-Kunsillier Marisa D'Amato semmiet li hemm bin tal-klieb fi ġnien ta' Triq Fra Gan Marie Zammit. Kien hemm qbil li jiġi spustjat fuq barra 'l ġnien.
9.4.6	Il-Kunsillier Marisa D'Amato staqsiet jekk is-cctv tal-Misraħ hux qed taqbad lill-vetturi li jtilgħu <i>wrong way</i> . Kien hemm qbil li din qed taqbad tali kontravvenzjonijiet.
9.4.7	<p>Il-Kunsillier Marisa D'Amato qalet li l-Kunsill applika għal fondi fuq cat cafe u dawn għalkemm ġew approvati, l-permessi ma hargux mill-awtoritajiet. Kull m'hawn Malta huma żewġ cat cafe li huma f'San Ġġan u f'Tas-Sliema. Jekk hadd mill-Kunsill mhu ser jaqbel li jsir cat cafe fejn ikun hemm żamma ta' qatates u jkunu jistgħu jarawhom in-nies, il-Kunsill jista jinjora l—proġett tal-cat cafe u jagħmel bħal oħrajn u bħal ma għandu l-istess Kunsill billi jsiru cat houses biss.</p> <p>Ma jistax ikun hawn cat cafe fl-imwarrab minhabba l-moħqrija tal-istess qtates.</p> <p>Kien hemm qbil li s-Segretarju Eżekuttiv tikteb email lill-Ministru inkarigat mill-Awtorita' tal-Ippjanar fuq dan u jintalab appuntament.</p> <p>Il-Kunsillier Kyle Mifsud qal li saru tubi fi Triq l-Imqabba biex jitneħħa l-inkonvenjent tal-kontenituri mit-triq, imma hemm persuna li ser tibqa twebbes rasha u ser tibqa tpoġġi kontenituri fit-triq. Kien hemm qbil li l-Kunsillier inkarigat mill-annimali Marisa D'Amato ser tkellmu personali.</p>
9.4.8	F'dan il-punt saret mozzjoni mill-Kunsillier Marisa D'Amato biex punti 9.6b u 9.6c jiġu mitkellma issa. Il-mozzjoni ġiet issekondata mill-Kunsillier Dino Bonnici. Kien hemm qbil fuq dan
<b>9.6b</b>	<b><i>Ċittadin Ewlieni/ Ġieh iż-Żurrieq</i></b>
9.6b.1	<p>Is-Sindku proponiet nies li tixtieq li joqgħodu fil-bord tal-kumitat tal-għażla taċ-Ċittadin Ewlieni/Ġieh iż-Żurrieq. Il-lista tinsab meħmuża dok 2.</p> <p>Ma kienx hemm qbil fuq l-ewwel żewġ persuni minhabba li ser ikunu innominati għal-ġieh minn Kunsilier. Kien hemm qbil li ser ikunu innominati tnejn oħra.</p>
<b>9.6c</b>	<b><i>Jum iż-Żurrieq/ Festa Ħut</i></b>
9.6c.1	<p>Il-Kunsillier Marisa D'Amato qalet li hi u l-Kunsillier Kyle Mifsud qed jipproponu li l-attivitajiet ta' Jum iż-Żurrieq isiru fuq tliet ijiem.</p> <p>Dan hu dak li qed jipproponu:</p> <ul style="list-style-type: none"> <li>Is-Sibt ssir attivita' bil-palk (iħares lejn iz-zuntier tal-knisja) biex isir speċi ta' disco/kuncert għaż-żgħażaġħ – dan isir tal-11 ta' filgħaxija. Fil-bidu tal-attivitajiet ser jkun hemm djs miż-Żurrieq u wara jkun preżenti Dj Ryan Spiteri li ser jieħu 150Euro kull siegħa. Kien hemm qbil fuq dan. Issemmew diversi dati. Id-dati għad iridu jkunu iffissati minhabba l-attivitajiet tal-pracet, iż-żjara tal-Papa f'Malta u l-ġirja li ser issir fiż-Żurrieq.</li> <li>Il-Ħadd issir festa ħut.</li> </ul>

	<ul style="list-style-type: none"> <li>• U f'gurnata oħra issir ċ-ċerimonja tal-għoti tal-gieħ u ċittadin ewlieni.</li> </ul> <p>Il-Viċi Sindku Ignatius Farrugia hareġ mis-seduta fit-20:15.</p>
9.4.8	<p>Il-Kunsillier Joseph D'Amato qal li kellu sugġeriment:</p> <ul style="list-style-type: none"> <li>• biex issir sleeping policeman fi Triq il-Mithna. Kien hemm qbil jekk iġib permess mir-residenti tal-viċin, tintalab l-approvazzjoni ta' TM.</li> <li>• Fuq it-trakkijiet li jgħaddu minn Triq Hal Far – jeħtieġ li l-Kunsill jibgħat żewġ wardens imqar darba/darbtejn fix-xahar biex jagħti taħrikiet lit-trakkijiet li jgħaddu. Kien hemm qbil fuq dan.</li> <li>• Bin fi Vjal l-Indipendenza fejn bus stop qed joħloq inkonvenjent għal persuni li jużaw il-bankina. Kien hemm qbil li jitneħħa u jitwaħħal f'post ieħor.</li> </ul>
9.4.9	<p>Il-Kunsillier Joseph D'Amato qal li hu flimkien mas-Sindku identifikaw 7 postijiet ta' artijiet fejn tista issir dar għall-anzjani. Hu ppropona li timtela applikazzjonijiet biex jinfurmawna liema artijiet minn dawn individwati jkunux jistgħu jibnu fuqha.</p> <p>Kien hemm qbil fuq dan.</p> <p>Il-Kunsillier Dino Bonnici qal li l-Kunsill jista jidhol f'partnership fuq night shelter. Il-Kunsill għandu jindaga fuq dan il-proġett għax jemmen li hawn min lest li jidhol għal dan il-proġett. Il-Kunsillier Marisa D'Amato qablet mas-sugġeriment.</p>
9.4.10	<p>Il-Kunsillier Joseph D'Amato qal li 27ta' Jannar 2020 il-Kunsill tal-Mosta wehel madwar 27elf għax mara wegħget f'ħofra tal-festa u għalhekk il-Kunsill għandu jiehu hsieb hafna dawn li dawn it-tip ta' ħofor jitattew kemm jista jkun malajr.</p> <p>Il-Kunsillier Joseph D'Amato hareġ mis-seduta fid 20:45.</p>
9.4.11	<p>Il-Kunsillier Kenneth Farrugia qal:</p> <ul style="list-style-type: none"> <li>• Li bus stop fi Triq Bubaqra hemm bżonn li jitneħħa għax jinsab quddiem remissa. Is-Segretarju Eżekuttiv diġa kitbet fuq dan lil min hu ikkonċernat.</li> <li>• Biex Triq San Martin issir li jistgħu jgħaddu r-residenti tat-triq biss. Ma kienx hemm qbil.</li> <li>• Identifika art tal-Gvern fejn l-open centre fejn bħalissa mhix miżmuma tajjeb. Hu ssuggerixxa li jsir fence madwar din l-art u jitpoġġew bankijiet u siġar. Dawn ser jiġu sponsorjati minn resident Ġermaniż.</li> </ul>

		<ul style="list-style-type: none"> <li>Jithawlu siġar għan-nom min ikun tweled. Il-Kunsillier Marisa D'Amato issuggeriet li min imut u jiġi inkremat jitpoġġa taht siġar u jsir l-isem tagħhom mas-siġar.</li> <li>l-iscouts jibdew jiġu jsaqqu s-siġar li tħawlu</li> </ul>
9.4.12		Il-Kunsillier Dino Bonnici ssuggerixxa li ssir cctv fi Vjal ix-Xarolla minhabba sewqan eċċessiv fl-akwati. Is-Segretarju Eżekuttiv kitbet fuq dan ir-rigward imma ma ġiex mgħoti permess.
9.4.13		Il-Kunsillier Kyle Mifsud qal li hemm bżonn li ssir sleeping policeman fi Vjal ix-Xarolla. Is-Segretarju Eżekuttiv qalet li jekk jaqblu tliet residenti tal-viċinanzi inkunu nistgħu nitolbu l-approvazzjoni ta' TM biex issir quddiemhom.
<b>9.5</b>		<b><i>Rapporti</i></b>
<b>9.5a</b>		<b><i>Unaudited financial statements</i></b>
9.5a.1		Is-Segretarju Eżekuttiv ressqet ir-rapporti tal-unaudited financial statements li hejjiet l-accountant tal-Kunsill, għall-approvazzjoni. Dan ġie apporvat biex jintbghat.
<b>9.6</b>		<b><i>ITEMS OĦRA TA' XOGĦOL IEHOR TAL-KUNSILL LOKALI LI JKUNU MEHTIEĠA.</i></b>
9.6.1		<p>Is-Segretarju Eżekuttiv ressqet dawn l-ilment/suggerimenti għall-approvazzjoni tal-Kunsill:</p> <ul style="list-style-type: none"> <li><i>a)</i> Hemm bżonn li terġa issir ordni oħra għal bnadar taż-Żurrieq, halli jkollna għal Jum iż-Żurrieq. Kien hemm qbil li jiġu ordnati mitt bandiera.</li> <li><i>b)</i> Ingabret stima ta' basktijiet tad-drapp, bl-arma tal-Kunsill, biex jintużaw minflok basktijiet tal-plastik. L-orġos stima hi ta' 3,630Euro għall-7,000 basket. Il-Kunsillier Kaydem Schembri ser jpprova jġib fondi għalihom.</li> <li><i>c)</i> Hemm bżonn li jsir restawr tas-salib tad-dejma li hemm Hal Millieri. L-istima miġbura mingħand il-kuntrattur li hadem fil-post hi ta' 425Euro eskluża l-vat.</li> <li><i>d)</i> Hemm bżonn li jiżdied il-gravel għall-ammont ta' 900Euro eskluża l-VAT, u taraġ għal gol kappella li jkun aċċessibbli għan-nies għall-ammont ta' 800Euro eskluża l-VAT. Is-Segretarju Eżekuttiv infurmat li waqt laqgħa mal-Onor. Ministru Julia Portelli ġie aċċettat li ser tgħin permess tal-Ministeru tagħha. Kien hemm qbil li jsir l-ordni għax-xogħol. Is-Sindku qalet li ser ikollha laqgħa mas-Sur Tony Mangion li</li> </ul>

		<p>jieħu ħsieb il-kappella u ma' Din l-Art Ħelwa flimkien ma rappreżentanti tal-Ministeru. Il-Kunsillier Marisa D'Amato qalet li waqt il-laqgħa li saret mal-Onor. Ministru Julia Farrugia Portelli tkellmet biex issir sistema biex l-alfreski jkunu ikkultivati bin-nuqqas ta' umdita b'sistema li bħalissa tinsab fil-MUZA u b'hekk tali affreski jkunu jistgħu jidgawdew minn min iżur il-post. Is-Segretarju Eżekuttiv qalet li ser titlob l-ghajnuna tal-istess Ministeru li lest li jgħati l-ghajnuna tiegħu fuq Hal Millieri.</p> <p>e) Talba biex isiru poles mal-etiebi ta' residenti fi Triq iċ-Ċombini, fejn ir-ritratt meħmuż. Kien hemm qbil li jintalab permess minn TM fuq dan.</p> <p>f) Il-Vet ta' Triq il-Kittinija jrid li jkollu parkeġġ riservat għall-klijenti – bażikament bejn il 11:00am – 12:30 u bejn il-17:00 u 19:00 kuljum. Ma kienx hemm qbil, minħabba servizzi oħra simili m'għandhomx.</p> <p>g) Is-Socjeta Mużikali Santa Katarina qed titlob permess biex is-Sezzjoni Żgħażaġħ Palmisti jorganizzaw ġirja 5k madwar iż-Żurrieq nhar il-Ħadd 24 ta' Mejju, 2020. Kien hemm qbil fuq dan, bil-kundizzjoni li fir-reklamar tagħhom il-kunsill ikun inkluż u li l-Kunsill jippreżenta trofew waqt l-attività.</p> <p>h) Transport Malta ssuġġerew traffic management ġdid lejn Triq il-Qrendi. Kien hemm qbil li dan il punt jitressaq f seduta oħra.</p> <p>i) Sid ta' kafettarija f'Hal Safi jrid li jagħmel reklam fuq il-'U' bars li hemm fi Triq Bronja k/m Triq Sant Andrija. L-ispiża ta' dawn il-'U' bars ammontat għall 600Euro. Din il-persuna lesta li tħallas dan l-ammont kull sena. Kien hemm qbil fuq dan.</p>
9.6.3		<p>Is-Segretarju Eżekuttiv infurmat li fis-seduta preċedenti kienu tqajmu dawn it-talbiet, u kien hemm qbil li jerġgħu jitressaq fis-seduta tal-lum:</p> <p>a) Qed jintalbu flexible bollards fi Vjal il-Blue Grotto fejn hemm il-ħwienet tal-pastizzi u detergents. Saret laqgħa mal-Perit u ġie ssuġġeriet li biex jonqos l-inkonvenjent bl-inqas spejjeż possibbli, hi li t-triq kollha ssir direzzjoni waħda u l-vetturi jkunu jistgħu jipparkjaw fuq iż-żewġ naħat. Ser jerga jitressaq dan il-punt f' seduta oħra.</p> <p>b) Fir-rigward tal-Contract Manager, id-Dipartiment ta linja gwida li jista jkun impjegat fuq bażi part time jew bir-reduce hours. Kien hemm qbil li noħorgu l-avvizi għal impjegat part time fuq bażi ta' 10 siegħat fil-ġimħa.</p>
9.6a.		<b>APPROVAZZJONI:XOGHLIJET U SERVIZZI</b>

9.6.1		Dan il-punt issemma f'punt ieħor aktar ' l quddiem.
<b>9.6d</b>		<b><i>Periklu fl-Entratura taż-Żurrieq</i></b>
9.6.d.1		Qed ikun hemm ilmenti fuq it-traffic management li sar fi Vjal il-Blue Grotto minn Infrastructre Malta. Is-Segretarju Eżekuttiv ressqet dawn l-ilmenti lill-awtorita'.
<b>9.6e</b>		<b><i>Cat Cafe'</i></b>
9.6e.1		Dan il-punt ġie msemmi f'punt aktar 'il quddiem.
<b>9.6f</b>		<b><i>Dar tal-Anzjani</i></b>
9.6f1		Dan il-punt ġie msemmi f'punt aktar 'il quddiem.
<b>9.7</b>		<b><i>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĊJAZZJONI KUNSILLI LOKALI U SOTTO KUMITATI</i></b>
9.7.1		Ġew approvati l-minuti tal-Gal Xlokk numru 100, tar-Regjun Nofsinhar numru 30.
<b>9.8</b>		<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
9.8.1		Is-Segretarju Eżekuttiv ipprezentat l-iskeda ta' pagamenti anessa bhala <b>Dok 4</b> għall-ammont totali ta'€46,511.20.  Il-mozzjoni għaddiet u l-iskeda ta' pagamenti ġiet iffirmata mis-Sindku Rita Grima, u l-kunsilliera Kaydem Schembri u Marisa D'Amato.
<b>9.9</b>		<b><i>DATA GHAS-SEDUTA LI JMISS</i></b>
9.9.1		Il-laqqha ntemmet b'dan l-item fuq l-aġenda fis-21:05. Il-Kunsilliera preżenti qablu li d-data tal-laqqha li jmiss issir nhar l-Erbgħa 11 ta' Marzu, 2020 fis-6.00 ta' filgħaxija.

Konfermati, illum \_11\_\_\_\_\_ ta' Marzu, 2020.

IFFIRMAT

Rita Grima  
Sindku

IFFIRMAT

Josianne Cilia Mumford  
Segretarju Eżekuttiv